

प्रतिज्ञाद्वारा प्रत्यक्षता

आज समर्थ दिवसमा समर्थ बाबाले आफ्ना समर्थ बच्चाहरूलाई हेरिरहनु भएको छ। आजको दिन विशेष ब्रह्मा बाबाद्वारा विशेष बच्चाहरूलाई समर्थीको वरदान अर्पित गरेको दिन हो। आजको दिन बापदादाले आफ्नो शक्ति सेनालाई विश्वको स्टेजमा ल्याउनु भएको हो। त्यसैले साकार रूपमा शिव शक्तिहरूको प्रत्यक्ष रूपमा पार्ट खेलेको दिन पनि हो। शक्तिहरूद्वारा शिव बाबा प्रत्यक्ष भएर स्वयं गुप्त रूपले पार्ट खेलिरहनु हुन्छ। शक्तिहरूलाई प्रत्यक्ष रूपमा विश्वको अगाडि विजयी प्रत्यक्ष गर्नुहुन्छ। आजको दिन बच्चाहरूलाई बापदादाद्वारा समान भवको वरदान दिएको दिन हो। आजको दिन विशेष स्नेही बच्चाहरूलाई नयनमा स्नेह स्वरूपमा समाहित गर्ने दिन हो। आजको दिन बापदादाले विशेष समर्थ र स्नेही बच्चाहरूलाई मधुर मिलनद्वारा अविनाशी मिलनको वरदान दिनुहुन्छ। आजको दिन अमृतबेलादेखि चारैतिरका सबै बच्चाहरूको दिलको पहिलो संकल्प मधुर मिलन मनाउने, मीठा-मीठा महिमाका दिलको गीत गाउने, विशेष स्नेहको लहरको दिन हो। आजको दिन अमृतबेलामा अनेक बच्चाहरूको स्नेहका मोतीको मालाहरूमा, हरेक मोतीको बीचमा बाबा, मीठा बाबाको बोल चम्किरहेको देखिरहनु भएको थियो। कति मालाहरू होलान्? यो पुरानो दुनियाँमा ९ रत्नको माला भन्छन् तर बापदादाको पासमा अनेक अलौकिक अनौठा अमूल्य रत्नहरूका मालाहरू थिए। यस्ता माला सत्ययुगमा पनि पहिरिँदैनन्। यी मालाहरू केवल बापदादाले नै यस समयमा बच्चाहरूद्वारा धारण गर्नुहुन्छ। आजको दिन अनेक बन्धन भएका गोपिकाहरूको दिलको वियोग र स्नेहबाट सम्पन्न मीठो गीत सुन्ने दिन हो। बापदादाले यस्ता लगनमा मगन रहने स्नेही, सिकीलधे आत्माहरूलाई बदलामा यही खुशीको खबर सुनाउनु हुन्छ— अब प्रत्यक्षताको नगाडा बज्नेवाला छ। त्यसैले हे सहज योगी र मिलनका वियोगी बच्चाहरू! अब यी थोरै दिनहरू समाप्त भए कि भए। साकार स्वीट होममा मधुर मिलन भई नै रहने छ। त्यो शुभ दिन समीप आइरहेको छ।

आजको दिन हरेक बच्चाले दिलबाट दृढ संकल्प गरेमा सहज सफलताको प्रत्यक्ष फल पाउने दिन हो। सुन्यौं आजको दिन कति महान छ? यस्तो महान दिवसमा सबै बच्चाहरू जहाँ भए पनि, दूर भए पनि दिलको समीप छन्। बापदादाले पनि हरेक बच्चाहरूलाई स्नेह र बापदादालाई प्रत्यक्ष गर्ने सेवाको उमंग-उत्साहको बदलामा स्नेहले भरिएको बधाई दिनुहुन्छ किनकि धेरैजसो बच्चाहरूको रूहरिहानमा स्नेह र सेवाका उमंगका लहरहरू विशेष थिए। प्रतिज्ञा र प्रत्यक्षता दुवै कुरा विशेष थिए। सुन्दा-सुन्दा बापदादाले के गर्नु हुन्छ? सुनाउने कति हुन्छन् तर दिलको आवाज दिलाराम बाबाले एउटै समयमा अनेकको सुन्न सक्नुहुन्छ। प्रतिज्ञा गर्नेहरूलाई बापदादाले बधाई दिनुहुन्छ। तर सदा यो प्रतिज्ञालाई अमृतबेला दोहोर्याइरहनु। प्रतिज्ञा गरेर नछोड्नु। गर्नु नै छ, बन्नु नै छ। यो उमंग-उत्साहलाई सदा साथ राख्नु। साथ-साथै कर्म गर्दा जसरी ट्राफिक कन्ट्रोलको विधिद्वारा यादको स्थितिलाई लगातार बनाउनमा सफलता पाइरहेका छौं त्यसैगरी कर्म गर्दा आफूप्रति आफैलाई जाँच गर्नको लागि समय निश्चित गर। त्यो निश्चित समयले प्रतिज्ञालाई सफलता स्वरूप बनाइरहने छ।

प्रत्यक्षताको उमंग-उत्साह भएका बच्चाहरूसँग बापदादाले आफ्ना राइट हेन्डहरूलाई स्नेहको हेन्डसेक गर्नु हुन्छ। सदा मीठा बच्चा सो बाबा समान बनेर उमंगको हिम्मतले पदमगुणा बापदादाको मदतका पात्र छौं नै। सुपात्र अर्थात् पात्र छौं।

तेस्रो प्रकारका बच्चाहरू— दिन रात स्नेहमा समाहित छन्। स्नेहलाई नै सेवा सम्झन्छन्। मैदानमा आउँदैनन् तर मेरो बाबा, मेरो बाबा भनेर यो गीत अवश्य गाउँछन्। बाबालाई पनि मीठो रूपले रिझाइरहन्छन्। जे भए पनि, जस्तो भए पनि हजुरको हुँ। यस्ता पनि विशेष स्नेही आत्माहरू छन्। यस्ता स्नेही बच्चाहरूलाई बापदादाले स्नेहको बदलामा स्नेह त अवश्य दिनुहुन्छ र यो पनि हिम्मत दिलाउनु हुन्छ, भन्नुहुन्छ— राज्य अधिकारी बन्नु छ। राज्यमा आउनेवाला बन्नु छ त्यसैले स्नेही भए पनि ठीकै छ। राज्य अधिकारी बन्नु छ भने स्नेहको साथमा पढाइको शक्ति अर्थात् ज्ञानको शक्ति, सेवाको शक्ति, यो पनि अवश्यक छ त्यसैले हिम्मत गर। बाबा मदतगार हुनुहुन्छ नै। स्नेहको बदलामा सहयोग मिल्नु नै छ। थोरै हिम्मतले, थोरै ध्यान दिनाले राज्य अधिकारी बन्न

सकछौ। सुन्यौ- आजको रूहरिहानको जवाफ? देश विदेश चारैतिरका बच्चाहरूको वतनमा रौनक देख्न भयो। विदेशी बच्चाहरू पनि लास्ट सो फास्ट गएर फस्ट आउने उमंग उत्साहमा राम्रोसँग बढ्दै गइरहेका छन्। तिनीहरूले सम्झन्छन्- जति विदेशको हिसाबले टाढा छौं त्यति नै दिलको समीप छौं। त्यसैले आज पनि राम्रा-राम्रा उमंग-उत्साहका रूहरिहान गरिरहेका थिए। कति बच्चाहरू धेरै मीठा छन्। बाबालाई पनि मीठा-मीठा कुराले फकाइरहन्छन्। भन्छन् धेरै भोला बनेर तर छन् चलाख। भन्छन् हजुरले प्रतिज्ञा गर्नुहोस्। यसरी फकाउँछन्। बाबाले के भन्ने? खुशी बन, फलोस्-फूलोस्, बढ्दै जाऊ। कुरा त धेरै लम्बा चौडा छन्, कति सुनाउनु। तर कुरा सबैले मज्जाले धेरै राम्रो गर्छन्। अच्छा-

सदा स्नेह र सेवाको उमंग-उत्साहमा रहने, सदा सुपात्र बनेर सर्व प्राप्तिहरूको पात्र बन्ने, सदा स्वयंको कर्मद्वारा बापदादाको श्रेष्ठ दिव्य कर्म प्रत्यक्ष गर्ने, आफ्नो दिव्य जीवनद्वारा ब्रह्मा बाबाको जीवन कहानी स्पष्ट गर्ने- यस्ता सर्व बापदादाका सदा साथी बच्चाहरूलाई समर्थ बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

दादीजी एवं दादी जानकीजी बापदादाको सामुन्ने बस्नु भएको छ:-

आज तिम्रो सखीले (दिदी) पनि विशेष याद-प्यार दिएकी छन्। आज उनी पनि वतनमा उपस्थित थिइन् त्यसैले उनको पनि सबैलाई याद-प्यार छ। उनीहरूले पनि एडभान्स पार्टीमा आफ्नो संगठन बलियो बनाइरहेका छन्। तिनीहरूको कार्य पनि तिमीहरू सँग-सँगै प्रत्यक्ष हुँदै जान्छ। अहिले त सम्बन्ध र देशको समीप छन् त्यसैले स-साना ग्रुप तिनीहरूमा पनि कारण-अकारण आपसमा नचिनेर पनि मिलिरहन्छन्। यस्तो पूर्ण स्मृति छैन तर पनि यो बुद्धिमा टचिङ्ग हुन्छ- हामीले मिलेर कुनै नयाँ कार्य गर्नु छ। जुन दुनियाँको हालत छ, त्यसै अनुसार जुन अरूले गर्न सक्दैनन् त्यो हामीले मिलेर गर्नु छ। यो टचिङ्गले आपसमा मिल्छन् अवश्य। तर अहिले कुनै साना कुनै ठूला यस्ता ग्रुप छन्। तर सबै प्रकारका गएका छन्। कर्मणावाला पनि गएका छन्, राज्य स्थापना गर्ने योजना बनाउने बुद्धि भएका पनि गएका छन्। साथ-साथै हिम्मत उल्लास बढाउनेवाला पनि गएका छन्। आज पूरा ग्रुपमा यी तीन प्रकारका बच्चाहरू देखियो र तीनै आवश्यक छन्। कोही योजना बनाउने छन्, कोही कर्ममा ल्याउने छन् र कोही हिम्मत बढाउने छन्। ग्रुप त राम्रो बनिरहेको छ। तर दुवै ग्रुप साथ-साथै प्रत्यक्ष हुन्छन्। अहिले प्रत्यक्षताको विशेषता बादल भित्र छ। बादल फाटिरहेको छ तर हटेको छैन। जति-जति शक्तिशाली मास्टर ज्ञान सूर्यको अवस्थामा पुग्ने छौं त्यति बादल पनि फाट्दै जाने छन्। मेटिए पछि सेकेण्डमा नगाडा बज्ने छ। अहिले फाटिरहेका छन्। ती पार्टीहरू पनि आफ्नो तयारी खुब गरिरहेका छन्। जसरी तिमीहरूले युवा र्यालीको योजना बनाइरहेका छौं त्यस्तै उनीहरू पनि युवा छन् अहिले। उनीहरूले पनि आपसमा बनाइरहेका छन्। जसरी अहिले भारतमा अनेक पार्टीहरूको जुन विशेषता थियो त्यो कम भएको छ तर पनि एउटा पार्टी अगाडि बढिरहेको छ नि। त्यसैले बाहिरको एकताको पनि रहस्य छ। अनेकता कमजोर भइरहेको छ र एउटा शक्तिशाली भइरहेको छ। यो स्थापनाको अर्थमा सहयोगको पार्ट हो। मनदेखि मिलेका छैनन् बाध्यताले मिलेका छन् तर यो बाध्यताको मिलन पनि रहस्यपूर्ण छ। अब स्थापनाको गृह्य रीति, प्रक्रिया स्पष्ट हुने समय समीप आइरहेको छ। तब तिमीहरूलाई थाहा हुनेछ- एडभान्स पार्टीले के गरिरहेका छन्? अनि हामीले के गरिरहेका छौं? अहिले तिमीहरूले पनि प्रश्न गर्छौं उनीहरूले के गरिरहेका छन्? र उनीहरूले पनि प्रश्न गर्छन् तिमीहरूले पनि के गरिरहेका छौं? तर दुवै ड्रामा अनुसार बढिरहेका छन्।

जगदम्बा त हुन् नै चन्द्रमा। चन्द्रमा जगत अम्बाको साथमा दिदीको सुरुदेखि विशेष पार्ट रहेको छ। कार्यमा साथको पार्ट रहेको छ। उनी चन्द्रमा शीतल छिन् र उनी तीव्र। दुवैको मेल छ। अझै थोरै ठूलो हुन देऊ उनलाई, जगदम्बाले त अहिले पनि शीतलताको सकाश दिइरहेकी छन् तर योजनामा, अगाडि आउनमा साथी पनि चाहियो नि। पुष्पशान्ता र दिदी, यिनीहरूको पनि सुरुमा आपसमा हिसाब छ। यहाँ पनि दुवैको हिसाब आपसमा समीपको छ। भाऊ विश्व किशोर त खास आधार हुन्। यसमा पनि पाण्डव आधार हुन् र शक्तिहरू अगाडि छन्। त्यसैले त्यो पनि उमंग-उत्साहमा ल्याउने ग्रुप हो। अब योजना बनाउनेहरू थोरै मैदानमा जाने छन् तब प्रत्यक्षता हुने छ। अच्छा-

विदेशी भाइ बहिनीहरूसँग:- सबै लास्ट सो फास्ट जाने र फस्ट आउने उमंग-उत्साहवाला हौं नि। दोस्रो नम्बरमा

आउने त कोही छैनौ। लक्ष्य शक्तिशाली छ त्यसैले लक्षण पनि स्वतः शक्तिशाली हुन्छ। सबै अगाडि बढ्ने उमंग-उत्साह भएका छौ। बापदादाले पनि हरेक बच्चालाई यही भन्नुहुन्छ— सदा डबल लाइट बनेर उड्तीकलाले नम्बरवन आउनु छ। जसरी बाबा उच्च भन्दा उच्च हुनुहुन्छ त्यसैगरी हरेक बच्चा पनि उच्च भन्दा उच्च बन्नु।

सदा उमंग-उत्साहका पंखद्वारा उड्नेहरूले नै उड्तीकलाको अनुभव गर्छन्। यो स्थितिमा स्थित रहने सहज साधन हो— जुन पनि सेवा गर्छौ, त्यो बाबा गर्ने-गराउनेवाला बाबाले गराइरहनु भएको छ, म निमित्त हुँ गराउनेले गराइरहनु भएको छ, चलाइरहनु भएको छ, यो स्मृतिले सदा हल्का भएर उडिरहनु। यही स्थितिलाई सदा अगाडि बढाउँदै जाऊ।

विदाईको समयमा:— यो समर्थ दिनले सदा समर्थ बनाइरहन्छ। यस समर्थ दिनमा जति पनि आएका छौ त्यो विशेष समर्थ भवको वरदान सदा साथमा राख्नु। कुनै पनि त्यस्तो कुरा आयो भने आजको दिन र यो वरदान याद गरौं भने समर्थी आउने छ। सेकेण्डमा बुद्धिको विमानद्वारा मधुबन पुग। के थियो, कस्तो थियो र के वरदान मिलेको थियो याद गर। सेकेण्डमा मधुबन निवासी बन्यौ भने समर्थी आउने छ। मधुबनमा पुग्न त आउँछ नि? त्यो त सजिलो छ, साकारमा देखेका छौ। परमधाममा जान मुश्किल लाग्न सक्छ, मधुबनमा पुग्न त मुश्किल छैन। त्यसैले सेकेण्डमा बिना टिकेट, बिना खर्च मधुबन निवासी बन्न सक्छौ। मधुबनले सदा हिम्मत र उल्लास दिइरहने छ। जसरी यहाँ सबै हिम्मत उल्लासमा छौ, कसैसँग कमजोरी छैन नि? यही स्मृतिले फेरि समर्थ बनाउँछ। अच्छा!

वरदान:— **परमात्म कार्यमा सहयोगी बनेर सर्वको सहयोग प्राप्त गर्ने सफलता स्वरूप भव**
जहाँ सर्वको उमंग-उत्साह हुन्छ, त्यहाँ सफलता स्वयं समीप आएर गलाको माला बन्छ। कुनै पनि विशाल कार्यमा हरेकको सहयोगको औंला चाहिन्छ। सेवाको मौका हरेकलाई छ, कसैले पनि बहाना गर्न सक्दैन— मैले गर्न सकिदैन, समय छैन भनेर। उठ्दा-बस्दा १०/१० मिनेट भए पनि सेवा गर। सञ्चो छैन भने पनि घरमा बसेर गर। मनसाद्वारा, सुखको वृत्तिद्वारा, सुखमय स्थितिद्वारा सुखमय संसार बनाऊ। परमात्म कार्यमा सहयोगी बन्यौ भने सबैको सहयोग मिल्ने छ।

स्लोगन:— प्रकृतिपतिको सीटमा सेट भएर रह्यौ भने परिस्थितिमा अपसेट हुने छैनौ।